

अखिल भारतीय सेवा (कार्य मुल्यांकन अहवाल)
नियम २००७ प्रमाणे भारतीय वन सेवेतील
अधिका-यांनी करून घ्यावयाच्या वैद्यकीय
चाचण्या-अतिरिक्त चाचण्यांची प्रतिपूर्ती

महाराष्ट्र शासन
महसूल व वन विभाग
शासन निर्णय क्र.भावसे-२०१५/प्र.क्र.८/फ-७

मंत्रालय, मुंबई - ४०० ०३२

दिनांक:- २३/०२/ २०१५.

वाचा:- १. महसूल व वन विभाग, शासन निर्णय क्र.भावसे-२०१५/प्र.क्र.८/फ-७, दिनांक-०७.०२.२०१५
२. सामान्य प्रशासन विभाग, शासन निर्णय क्र. भाप्रसे-२०१३/ प्र.क्र. ०९/२०१३/ ९,
दि.१५.०९.२०१४

प्रस्तावना:-

अखिल भारतीय सेवा (कार्य मुल्यांकन अहवाल) नियम २००७ हे नियम भारतीय वन सेवेतील अधिका-यांसाठी, सन २००८-०९ या वर्षापासून लागू करण्यात आलेले आहेत. या नियमाप्रमाणे ४० वर्षावरील वयाच्या भारतीय वन सेवेतील अधिका-यांनी त्यांच्या वैद्यकीय तपासण्या, ठरवून दिलेल्या नमुन्यात, प्रतिवर्षी करून घेणे बंधनकारक असून, त्यांचे वैद्यकीय तपासणीच्या अहवालाचा सारांश, वार्षिक कार्यमुल्यांकन अहवालासोबत जोडणे आवश्यक आहे. त्यानुसार महाराष्ट्र संवर्गातील संबंधित भारतीय वन सेवेतील अधिका-यांनी करून घेतलेल्या विहित वैद्यकीय चाचण्यांच्या खर्चाची प्रतिपूर्ती संबंधित अधिकाऱ्यांना अनुज्ञेय आहे. सामान्य प्रशासन विभागाच्या दि.१५.०९.२०१४ रोजीच्या शासन निर्णयान्वये संबंधित अधिकारी विहित केलेल्या वैद्यकीय चाचण्या करून घेण्यासाठी रुग्णालयात गेले असता, तपासणीअंती आवश्यकतेनुसार शासनाने विहित केलेल्या वैद्यकीय चाचण्यांव्यतिरिक्त काही अतिरिक्त वैद्यकीय चाचण्या करून घेण्याच्या सूचना वैद्यकीय अधिका-यांकडून/रुग्णालयाकडून संबंधित अधिका-यास देण्यात येत आहेत व सदर बाब आरोग्यविषयक असल्याने सदर चाचण्या करून घेणे आवश्यक ठरत असल्याने, ज्या भा. प्र.से. अधिका-यांनी वैद्यकीय अधिका-यांच्या सूचनेनुसार अशा अतिरिक्त चाचण्या करून घेतल्या आहेत, त्यांच्या खर्चाच्या प्रतिपूर्तीस रु. १०००/- मर्यादेच्या अधीन राहून मान्यता दिली आहे. भारतीय प्रशासन सेवेतील अधिका-यांच्या धर्तीवर भारतीय वन सेवेतील अधिका-यांना देखील वैद्यकीय अधिका-यांच्या सूचनेनुसार अतिरिक्त चाचण्या करून घ्याव्या लागल्यास, त्यांच्या प्रतिपूर्तीस रु. १०००/- मर्यादेत मान्यता देण्याची बाब शासनाच्या विचाराधीन होती.

शासन निर्णय:-

शासनाने विहित केल्यानुसार, अखिल भारतीय सेवा (कार्य मुल्यांकन अहवाल) नियम २००७ अन्वये, ४० वर्षावरील वयाच्या भारतीय वन सेवेतील अधिका-यांनी प्रतिवर्षी करून घ्यावयाच्या विहित वैद्यकीय चाचण्यांव्यतिरिक्त, वैद्यकीय तपासणीच्यावेळी संबंधित वैद्यकीय अधिका-यांनी/रुग्णालयाने काही अतिरिक्त चाचण्या करून घेण्याच्या लेखी सूचना दिल्यास, अशा सूचित केलेल्या अतिरिक्त वैद्यकीय चाचण्या करून घेण्यास शासन मान्यता देण्यात येत आहे.

२. अतिरिक्त वैद्यकीय चाचण्यासाठी आवश्यक असलेली रक्कम संबंधित भा.व.से. अधिका-यांनी प्रथम स्वतः अदा करावी व त्याची प्रतिपूर्ती आपल्या कार्यालयाकडून मिळवावी. मात्र अशा अतिरिक्त वैद्यकीय चाचण्यांकरीता रु. १०००/-पर्यंत केलेल्या खर्चाचीच प्रतिपूर्ती अनुज्ञेय राहिल. त्यासाठी आवश्यक त्या अतिरिक्त वैद्यकीय चाचण्या त्या त्या वर्षी नियमित वैद्यकीय तपासणीसाठी शासनाने विहित केलेल्या खाजगी रुग्णालयातून अथवा शासकीय रुग्णालयातून करून घेणे आवश्यक राहिल.
३. यावरील खर्च संबंधित अधिका-यांच्या वेतन व भत्त्यासाठी लागू असलेल्या लेखाशिर्षाखाली खर्ची टाकण्यात यावा व तो त्या त्या वर्षीसाठीच्या मंजूर अनुदानातून भागविण्यात यावा.
४. सदर आदेश अतिरिक्त चाचण्यांच्या अनुषंगाने पुढील आदेश निर्गमित होईपर्यंत अंमलात राहतील.
५. हे आदेश वित्त विभागाच्या अनौपचारिक संदर्भ क्रमांक- १२/सेवा-५, दिनांक १८.०२.२०१५ अन्वये मिळालेल्या सहमतीने काढण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा सांकेतांक क्रमांक २०१५०२२३१६४८५०२८१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(वीरेंद्र तिवारी)
मुख्य वन संरक्षक (मंत्रालय),
महसूल व वन विभाग

प्रति,

१. महालेखापाल (लेखा व अनुज्ञेयता), महाराष्ट्र राज्य-१, मुंबई
२. महालेखापाल (लेखापरिक्षा), महाराष्ट्र राज्य-१, मुंबई
३. महालेखापाल (लेखा व अनुज्ञेयता), महाराष्ट्र राज्य-२, नागपूर
४. महालेखापाल (लेखापरिक्षा), महाराष्ट्र राज्य-२, नागपूर
५. प्रधान सचिव (वित्त), वित्त विभाग, मंत्रालय, मुंबई
६. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर
७. महाराष्ट्र संवर्गातील ४० वर्ष वयावरील भारतीय वनसेवेतील अधिकारी
८. अधिदान व लेखा अधिकारी, मुंबई
९. सर्व जिल्हा कोषागार अधिकारी,
१०. वित्त विभाग (का.सेवा-५) मंत्रालय, मुंबई
११. सहाय्यक संचालक (भावसे लेखा), महसूल व वन विभाग, मंत्रालय, मुंबई
१२. निवडनस्ती